



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 22-10-2024

மோடி, தமிழை வளர்க்கிறாரா?

சூரியனைக் கை கொண்டு மறைப்பதைப் போல, தான் கலந்து கொண்ட மேடையில் ஒலிக்கப்பட்ட தமிழ்த்தாய் வாழ்த்தில் 'திராவிடம்' என்ற சொல்லை நீக்கி தனது மன அரிப்பைத் தீர்த்துக் கொண்ட ஆளுநர் ஒரு அறிக்கையை விடுத்துள்ளார். அதில், 'மோடி தமிழை வளர்த்து வருகிறார்' என்று சொல்லி இருக்கிறார். அது எந்தத் தமிழை என்றுதான் தெரியவில்லை.

"பிரதமர் மோடி தலைமையில் மத்திய அரசு பல்வேறு அமைப்புகளை நிறுவி தமிழ் மொழி மற்றும் அதன் பாரம்பரியத்தை தமிழ்நாடு உள்பட இந்தியாவுக்கு உள்ளேயும் உலகின் பல நாடுகளிலும் பரப்புகிறது என்பதையும் முதலமைச்சர் நன்றாக அறிவார். பிரதமர் மோடி, ஐக்கிய நாடுகள் சபைக்கும் கூட தமிழைக் கொண்டு சென்றார். ஒரு பெருமைமிகு இந்தியன் என்ற முறையில், நாட்டின் தொன்மையான, வளமான மற்றும் உயிர்ப்புமிக்க மொழியான தமிழை நாட்டின் பிற மாநிலங்களில் பரப்ப நாள் ஏராளமான முயற்சிகளைச் செய்துள்ளேன்." என்று ஆளுநர் ரவி சொல்லி இருக்கிறார்.

தமிழை வளர்ப்பதற்கு பல்வேறு அமைப்புகளை மோடி தலைமையிலான பா.ஜ.க. அரசு செய்து வருவதாகச் சொல்கிறாரே தவிர, அது என்ன அமைப்புகள் என்பதைச் சொல்ல வேண்டாமா? இவர்கள் ஏனோ தானோ என்று வெறுப்பாக நடத்தி வரும் செம்மொழித் தமிழாய்வு நிறுவனம் கூட, தலைவர் கலைஞரால் உருவாக்கப்பட்ட அமைப்பு தானே தவிர, பா.ஜ.க. உருவாக்கிய அமைப்பு அல்ல. அந்த அமைப்பையும் சிதைக்கத்தானே நினைத்தார்கள். இப்போதும், 'உள்ளே புகுந்து' கெடுக்கும் காரியங்கள்தானே நடந்து கொண்டு இருக்கிறது?

செம்மொழித் தமிழாய்வு நிறுவனத்தையே மூடத் திட்டமிட்ட அரசுதான் பா.ஜ.க. அரசு. சென்னையில் தனித்து இயங்கிய அந்த நிறுவனத்தை மைசூர் பல்கலைக் கழகத்துடன் இணைக்க பா.ஜ.க. அரசு திட்டமிட்டது. தி.மு.க. உள்ளிட்ட கட்சிகள் கடுமையாக எதிர்ப்பு தெரிவித்த பிறகுதான் அந்த முடிவை ஒத்திவைத்தார்கள்.

செம்மொழி தமிழாய்வு மத்திய நிறுவனம் ஏதேனும் ஒரு பல்கலைக் கழகத்துடன் இணைக்கப்படும் என்று புதிய கல்விக் கொள்கையில் இருக்கிறது. அதாவது, புதிய தேசிய கல்விக் கொள்கை ஆவனத்தில், "அனைத்து செம்மொழி ஆராய்ச்சி நிறுவனங்களும் பல்கலைக் கழகங்களுடன் இணைக்கப்படும்; அதே நேரத்தில், பல்கலைக்கழகத்திற்குள் அவை தன்னாட்சி அதிகாரத்துடன் செயல்பட அனுமதிக்கப்படும்" என்று தெரிவிக்கப்பட்டுள்ளது. இப்படிச் சொல்லி தனித்து சென்னையில் இயங்கும் நிறுவனத்தை காலி செய்யப் பார்த்தார்கள்.

2017ஆம் ஆண்டு ஜூலை மாதத்தில் செம்மொழி தமிழாய்வு மத்திய நிறுவனத்தை திருவாரூரில் உள்ள மத்திய பல்கலைக் கழகத்தின் ஒரு துறையாக இணைக்க பா.ஜ.க. அரசு திட்டமிட்டிருப்பதாக செய்திகள் வெளியாகின. இதற்கு அப்போதும் எதிர்ப்பு தெரிவிக்கப்பட்டது. அதன் பிறகு தான் பின் வாங்கினார்கள்.

அந்த அமைப்பையாவது முறையாக நடத்தினார்களா என்றால் இல்லை.

2008-ஆம் ஆண்டு மே 19 முதல் செம்மொழி தமிழாய்வு நிறுவன மாக முத்தமிழறிஞர் கலைஞர் அவர்களது முயற்சியால் செயல்பட்டு வருகிறது. 2011 கழக ஆட்சி முடிவுற்ற நிலையில் இருந்து, அதனை செயல்படாத அமைப்பாக மாற்றி வைத்திருந்தார்கள்.

செம்மொழி தமிழாய்வு மத்திய நிறுவனம் சார்பில் ஆண்டுதோறும் தமிழ் அறிஞர்களுக்கு விருதுகள் வழங்க வேண்டும். இதில் ஒன்றிய அரசால் மூன்று வகையான விருதுகள் குடியரசுத் தலைவரால் வழங்கப்பட வேண்டும். 'கலைஞர் கருணாநிதி செம்மொழி தமிழ் விருது' பின்லாந்து அறிஞர் அஸ்கோ பர்போலோவுக்கு 2010 ஆம் ஆண்டு வழங்கப்பட்டது. அதன்பிறகு பத்து ஆண்டுகளாக யாருக்கும் வழங்கப்படவில்லை.

2011 - 16 வரையிலான ஆண்டுக்கான விருது அறிவிப்பு 2017-இல் வெளியானது. 2020 ஏப்ரலிலும் விருது அறிவிப்பு வெளியானது. இதற்கான மனுக்கள் பெறப்பட்டாலும் விருதுகள் வழங்கப்படவில்லை. **"மத்திய அரசின் கீழ் செயல்படும் தமிழாய்வு நிறுவனத்துக்கு நிரந்தர இயக்குநரை நியமிப்பதில் 14 ஆண்டுகள் காலதாமதம் ஏற்பட்டது. இதனால் விருதுப்பணி களும் புறக்கிவிட்டன"** என்று மத்திய கல்வி அமைச்சக அதிகாரிகள் இதற்குக் காரணம் சொன்னார்கள்.

2011 முதல் 2019ஆம் ஆண்டு வரையிலான விருதுகள் வழங்கப்படவே இல்லை. பத்து ஆண்டுகள் அந்த விருதை யாருக்கும் வழங்கவே இல்லை. கழக அரசு பொறுப்பேற்றவுடன் விருதாளர்கள் தேர்ந்தெடுக்கப்பட்டு 22.01.2022 அன்று நடைபெற்ற விழாவில் பரிசுகள் அளிக்கப்பட்டன. இதுதான் இவர்கள் தமிழை வளர்க்கும் லட்சணம் ஆகும்.

ஒன்றிய அரசின் உள்துறை அமைச்சர் அமித்ஷா தலைமையில் அமைக்கப்பட்டுள்ள ஆட்சி மொழிக்கான நாடாளுமன்ற நிலைக்குழு, மொத்தம் 112 பரிந்துரைகள் கொண்ட 11ஆவது அறிக்கையை குடியரசுத் தலைவருக்கு அனுப்பி இருக்கிறது.

கல்வி நிறுவனங்களில் பயிற்று மொழியாக இந்தி நீச்சயம் இடம் பெற வேண்டும், கல்லூரிகளில் ஆங்கிலத்துக்குப் பதில் இந்தியைக் கொண்டு வர வேண்டும், போட்டித் தேர்வுகளில் கட்டாய ஆங்கில மொழி வினாத்தாள் நிறுத்தப்பட வேண்டும், இந்தியில் பணியுரியாத அதிகாரிகள் மற்றும் பணியாளர்கள் எச்சரிக்கப்பட வேண்டும், ஒன்றிய அரசின் பணியாளர் தேர்வில் தேர்வாளர்களின் இந்தி மொழி அறிவை உறுதி செய்ய வேண்டும் - இப்படி இந்திய மயமாகவே இருக்கிறது அந்த அறிக்கை. இதில் எங்கே இருக்கிறது தமிழ் வளர்ச்சி?

"சமஸ்கிருதம், மும்மொழிப் பாடத்திட்டத்தின் ஒரு மொழியாகப் பள்ளிக் கல்வித் திட்டத்தின் எல்லா நிலைகளிலும், கல்லூரிகளிலும் ஒரு முக்கியமான வளமூட்டக் கூடிய விருப்பப் பாடமாக வழங்கப்படும்" என்கிறது இவர்களது புதிய கல்விக் கொள்கை. இதில் எங்கே இருக்கிறது தமிழ் வளர்ச்சி?

தமிழ்நாட்டு ஆளுநர் மாளிகையில் உட்கார்ந்து கொண்டு - தமிழ்நாட்டு மக்களை எரிச்சல் படுத்தும் நோக்கத்தோடு மட்டும் தினமும் செயல்பட்டுக் கொண்டிருப்பதை சசித்துக் கொண்டிருக்க வேண்டுமா இனியும்?



முதலமைச்சர் மு.க.ஸ்டாலின் அவர்கள் நேற்று (21.10.2024) சென்னை, திருவான்மியூர், அருள்மிகு மருந்தீஸ்வரர் திருக்கோயில் திருமண மண்டபத்தில், இந்து சமய அறநிலையத் துறை திருக்கோயில்கள் சார்பில் 31 இணைகளுக்கு திருமணத்தை நடத்தி வைத்து, சீர்வரிசைப் பொருட்களை வழங்கி வாழ்த்தினார். இந்நிகழ்ச்சியில், வனத்துறை அமைச்சர் முனைவர் க.பொன்முடி, மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன், இந்து சமய அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி. ஆர்.பிரியா, நாடாளுமன்ற உறுப்பினர் திருமதி தமிழ்ச்சி தங்கப்பாண்டியன், சட்டமன்ற உறுப்பினர்கள் தாயகம் கவி, ஜே.எம்.எச். அசன் மவுலானா, அ.வெற்றியழகன், ஜோசப் சாமுவேல், ச.அரவிந்த் ரமேஷ், ஏ.எம்.வி. பிரபாகர ராஜா, சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் பாக்டர் பி.சந்திரமோகன், இந்து சமய அறநிலையத்துறை ஆணையர் பி.என்.ஸ்ரீதர், கூடுதல் ஆணையர் பாக்டர் இரா.சுகுமார், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (21.10.2024) சென்னை, திருவான்மியூர், அருள்மிகு மருந்தீஸ்வரர் திருக்கோயில் திருமண மண்டபத்தில், இந்து சமய அறநிலையத் துறை திருக்கோயில்கள் சார்பில் 31 இணைகளுக்கு திருமணத்தை நடத்தி வைத்து, சீர்வரிசைப் பொருட்களை வழங்கி வாழ்த்தினார். இந்நிகழ்ச்சியில், வனத்துறை அமைச்சர் முனைவர் க.பொன்முடி, மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன், இந்து சமய அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி. ஆர்.பிரியா, நாடாளுமன்ற உறுப்பினர் திருமதி தமிழ்ச்சி தங்கப்பாண்டியன், சட்டமன்ற உறுப்பினர்கள் தாயகம் கவி, ஜே.எம்.எச். அசன் மவுலானா, அ.வெற்றியழகன், ஜோசப் சாமுவேல், ச.அரவிந்த் ரமேஷ், ஏ.எம்.வி. பிரபாகர ராஜா, சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் பாக்டர் பி.சந்திரமோகன், இந்து சமய அறநிலையத்துறை ஆணையர் பி.என்.ஸ்ரீதர், கூடுதல் ஆணையர் பாக்டர் இரா.சுகுமார், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

வே.ஜெயபாலன் தலைமை! தென்காசி தெற்கு மாவட்ட தி.மு.க. சார்பில்

'திராவிட மாடல்' அரசின் மூன்றாண்டு சாதனை விளக்கப் பொதுக்கூட்டம்!

பேரா.சுப.வீரபாண்டியன் - சைதை சாதிக் சிறப்புரை!

தென்காசி, அக். 22 - தென்காசி தெற்கு மாவட்ட தி.மு.க. சார்பில் கழகத் தலைவர் - முதலமைச்சர் அவர்களின் ஆணைக்கிணங்க, கழக இளைஞர் அணிச் செயலாளர் - துணை முதலமைச்சர் உதயநிதி ஸ்டாலின் அவர்களின் வழிகாட்டுதலின்படி திராவிட மாடல் அரசின் மூன்றாண்டு சாதனை விளக்கப் பொதுக்கூட்டம், சுந்தரபாண்டியபுரம் பேருந்து நிலையம் அருகில் 19ஆம் தேதி மாலை 6 மணி அளவில் தென்காசி தெற்கு மாவட்டப் பொறுப்பாளர் வே.ஜெயபாலன் தலைமையில், மாவட்ட துணைச் செயலாளர் கென்ஷா, மாவட்டப் பொருளாளர் ஷெரிப், தலைமைச் சாளர் சைதை சாதிக்

மா.செல்லத்துரை, முத்து பாண்டி, ஆறுமுகச்சாமி, சேகராஜன், சேக்தாவது, பொதுக்குழு உறுப்பினர்கள் ரவீம், அருள், இராஜேஸ்வரன், கதிர்வேல் முருகன், சாமிதுரை, தமிழ்ச்செல்வி, ரவிச்சந்திரன் ஆகியோர் முன்னிலையில் நடைபெற்றது. பேருருக் கழகச் செயலாளர் பண்டாரம் வர வேற்புரையாற்றினார். இந்நிகழ்வில் திராவிட இயக்க தமிழர் பேரவை தலைவர், சமூக நீதிக் கண்காணிப்புக் குழு தலைவர் பேரா.சுப.வீரபாண்டியன், தலைமைக் கழகப் பேச்சாளர் சைதை சாதிக்

ஆகியோர் பங்கேற்று சிறப்புரையாற்றினர். பின்னர் திராவிட இயக்க தமிழர் பேரவை தலைவர் சுப.வீரபாண்டியன் பேசியதாவது:- 75 ஆண்டு காலம் கட்சியின் சின்னமும் கொடியும் மாறாமல் உள்ள இயக்கம் திராவிட மூன்றாண்டுக் கழகம்தான். முதலமைச்சர் மு.க.ஸ்டாலின் அவர்களின் திராவிட மாடல் ஆட்சி உலகமெங்கும் புகழ்பெற்றுள்ளது. திராவிட மாடல் ஆட்சியை எந்தவிதமான குறையும் கூறமுடியாதால், அ.தி.மு.க.வால் எந்த விதமான பொதுக்கூட்டங்களையும் நடத்த முடியவில்லை. மூன்றாண்டு களில் தளபதி அவர்கள் பெற்றுள்ள வெற்றியும்

அவர்கள் செய்துள்ள சாதனையையும் வேறு எந்த கட்சியும் செய்ய முடியாது. 2019ல் மக்களவைத் தேர்தலில் 40க்கு 39 தொகுதிகளில் வெற்றி பெற்ற தி.மு.க. 1967 மற்றும் 1971-ஆம் ஆண்டில் தி.மு.க. தொடர்ந்து வெற்றி பெற்று ஆட்சி அமைத்துள்ளது. வரும் 2026 சட்ட மன்றத் தேர்தலில் 200 தொகுதிகளுக்கு மேல் வெற்றி பெற்று சாதனை படைக்கும். திராவிட மாடல் ஆட்சியை வீடு, வீடாகச் சென்று தி.மு.க.வினர் சேர்க்க வேண்டும். இவ்வாறு திராவிட இயக்க தமிழர் பேரவை தலைவர் பேரா. சுப.வீரபாண்டியன் பேசினார். கூட்டத்தில் ஒன்றியச் செயலாளர்கள் செல்லத்துரை, அன்பழகன், சிவன்

பாண்டியன், ரவிசங்கர், மாறி வண்ணமுத்து, மகேஷ் மாயவன், ஜெயக்குமார், சீனித்துரை, திவான் ஓலி, சுரேஷ், நகரச் செயலாளர்கள் சாதிரி, வெங்கடேசன், அப்பால், கணேசன், பேருருச் செயலாளர்கள் அழகேசன், முத்தையா, ராஜராஜன், வெள்ளத்துரை, குட்டி என்ற சங்கர், சுடலை முத்து, நெல்சன், லட்சுமணன், கோபால், சிதம்பரம், தங்கப்பா என்ற முகமது உசேன், ஜெகதீசன், கடையநல்லூர் நகர்மன்ற தலைவர் மூப்பன் ஹப்பிர் ரகுமான், தலைமைக் கழக பேச்சாளர் கடையநல்லூர் இஸ்மாயில் உள்பட மாவட்ட அனைத்து சார்பு அணி அமைப்பாளர்கள், சுந்தரபாண்டியபுரம் பேருருக் கழக நிர்வாகிகள், கழக முன்னோடிகள், கழக பேச்சாளர்கள், கழகத் தொண்டர்கள் மற்றும் பொதுமக்கள் திரளாக கலந்து கொண்டனர்.

நிகழ்ச்சி நிறைவில் சுந்தரபாண்டியபுரம் பேருருட்சி மன்றத் தலைவர் காளியம்மாள் செல்வகுமார் நன்றி புரையாற்றினார்.



வேலூர் மாவட்டம் - காட்பாடி ஊராட்சி ஒன்றியம் எருக்கம்பட்டு கிராமத்தில் அனைத்து கிராம அண்ணா மறுமலர்ச்சி திட்டத்தின் கீழ் ரூ.31.46 லட்சம் மதிப்பீட்டில் கட்டப்பட்டுள்ள புதிய ஊராட்சி மன்ற அலுவலக கட்டிடத்தை நீர்வளத்துறை அமைச்சர் துறைமுகன் அவர்கள் திறந்து வைத்தார். நிகழ்ச்சியில் மாவட்ட ஆட்சியர் வே.இரா. சுப்புலட்சுமி, ஊராட்சி ஒன்றியக் குழுத் தலைவர் வேல்முருகன், மாநகராட்சி துணை மேயர் எம்.சுனில்குமார், ஒன்றியக் குழு துணைத் தலைவர் சரவணன், ஒன்றியக் குழு உறுப்பினர் சி.ரவி, ஊராட்சி மன்றத் தலைவர் கோமதி சுதாகர், ஒன்றியக் கழகச் செயலாளர் சி.ரவி,கே.கருணாகரன் மற்றும் கழக நிர்வாகிகள் கலந்து கொண்டனர்.